

خوش آسندا اقدام!



الحمد لله وسلام على عباده الذين اصطفى

حق و باطل اور خیر و شر کا تقابل، تضاد و تصادم روز ازل سے چلا آ رہا ہے۔ ہر رخ کے پیرو کار اپنے اپنے رخ پر لگا تا رمصرف عمل چلے آ رہے ہیں۔ ایک طرف حضرات انبیاء کرام علیہم السلام اللہ تعالیٰ کے بندوں کو اللہ تعالیٰ سے ملانے کے لیے آتے تھے تو دوسری طرف اللہ تعالیٰ کے بندوں کو اللہ تعالیٰ کے راستے سے دور کرنے اور ہٹانے والے کفار بھی رہے ہیں۔ ایک طرف حضرت ابوبکرؓ، حضرت عمرؓ، حضرت عثمانؓ اور حضرت علیؓ جیسے خلفاء راشدین اور ان کے تابعین تھے تو دوسری طرف ابولہب، ابوجہل، عتبہ، شیبہ اور ان کے نائین بھی رہے ہیں۔

سب جانتے ہیں کہ اس وقت بے دین، بد دین، ملحدین، مغربی تہذیب کے دل دادہ، کفار کے اشارہ ابرو پرناچنے والے شریک و معاشرے سب متحد و منظم ہو چکے ہیں اور اپنے مغربی ایجنڈے کو پاکستانی قوم پر مسلط کرنے کی تگ و دو اور کوشش میں لگے ہوئے ہیں۔ دوسری طرف منع خیر دینی، سیاسی و مذہبی جماعتیں اور تنظیمیں بکھری ہوئی اور الگ الگ راستوں اور شاہراہوں پر چل رہی تھیں۔ ظاہر ہے کہ اس طرح تو کوئی بھی جماعت یا تنظیم انفرادی طور پر منزل مقصود نہیں پاسکتی تھی، کیونکہ منظم شرکاً مقابلہ منظم خیر سے ہی ہوسکتا ہے۔ علمائے کرام کے ہاتھ میں قرآن کریم اور سنت رسول اللہؐ ہے اور مقابل میں مغربی تہذیب ہے جو سراسر جہل اور ہوا و ہوس پر مبنی ہے۔

کسی جماعت یا اتحاد کی دنیوی ترقی اور کامیابی کے لیے جو امور سنہری اصول کی حیثیت رکھتے ہیں، ان کا لحاظ رکھنا بہت اہم اور ضروری ہے، مثلاً:

رہا ہے، ۵% جہادی مختلف سکتے ہیں، ہم جہاد جاری رکھیں گے۔ انہوں نے کہا کہ: اس اتحاد میں تبلیغی جماعت اور خانقاہوں کو بھی شامل کیا جائے، انہوں نے اس اتحاد کو مبارک اور وقت کی ضرورت قرار دیا۔

مولانا قاری محمد حنیف جالندھری جنرل O ٹری وفاق المدارس العربیہ پاکستان نے اپنے بیان میں فرمایا کہ آج کا اجلاس اپنے محاسبہ کا اجلاس ہے، جن لوگوں کو باہم رفیق ہونا چاہیے تھا، وہ فریق بن چکے ہیں۔ باہمی فاصلے، فیصلوں پر اثر انداز ہیں۔ ہم اپنی ذمہ داریاں نہیں نبھارہے، حالات کے ہم خود ذمہ دار ہیں، ہم E جانوں سے محروم ہو چکے ہیں۔ اتحاد کے لیے دو چیزیں نہایت ہی ضروری ہیں: ۱..... اخلاص، ۲..... تواضع۔ اصاغروا کا برکی اتباع میں چلنا ہوگا، نہ یہ کہ اصاغرا کا برکوا اپنے پیچھے چلانے کی کوشش کریں۔ آج سب لوگ اس اجلاس کی کامیابی کے لیے دعا گو ہیں، بھی وقفہ اجلاس میں دو رکعت نماز صلوة الحاجات پڑھ کر کامیابی کے لیے دعا مانگنی چاہیے۔

ڈاکٹر خادم حسین ڈھلوں جنرل O ٹری اہل ا و B اعت نے کہا کہ: دنیا بھر کے مظلوم سنی مسلمانوں کے لیے پرامن جدوجہد کرنی چاہیے اور ان کے لیے آواز اٹھانا چاہیے، ہم سب سے زیادہ نشانہ پر ہیں، لیکن شیخ الہند کی روحانی اولاد ان چیزوں سے گھبرانے والی نہیں۔ انہوں نے کہا کہ: ہم میں سے ہر ایک کی تکلیف سب کی تکلیف ہے۔ انہوں نے کہا کہ ہر جماعت کے مزاج و مذاق کی رعایت رکھی جائے، جمعیت، تبلیغی جماعت، ختم نبوت، وفاق المدارس کے پروگراموں میں ہر ایک کے مزاج و مذاق کے مطابق شرکت کرنی چاہیے۔ ایسے ہی اہل ا و B اعت کے مذاق و مزاج کی بھی رعایت رکھی جائے۔ انہوں نے کہا کہ: ہماری جماعت کے بے شمار لوگ شہید کیے گئے، دو دو بھائی بھی N شہید ہوئے، ہم سب متحد ہیں۔

اجلاس میں متفقہ طور پر تمام مذہبی جموں اور اداروں کے سربراہوں پر سپریم کونسل کی تشکیل کا اعلان کیا گیا، جس کی سربراہی جامعۃ العلوم الاسلامیہ علامہ بنوری ٹاؤن کراچی کے سربراہ اور شیخ الحدیث حضرت مولانا ڈاکٹر عبدالرزاق اسکندر صاحب کے سپرد کی گئی جو مذکورہ بالا آٹھ نکات کے لیے جملہ جموں اور اداروں کو متحد کر کے جدوجہد آگے بڑھائیں گے۔

اس کے علاوہ اس اجلاس میں ایک گیارہ رکنی رابطہ V بنانے کا بھی CE کیا گیا جس کے سربراہ حضرت مولانا سید عطاء المؤمن شاہ صاحب بخاری ہوں گے، جو سپریم کونسل کی راہ نمائی میں اس کے طے کردہ لائحہ عمل اور طریق کار پر عمل درآمد کے لیے ضروری امور سرانجام دے گی اور دیگر مسالک کی جموں کے قائدین سے بھی رابطہ کرے گی۔ یوں یہ اجلاس حضرت مولانا سمیع الحق صاحب کی دعا پر اختتام پذیر ہوا۔ ان تمام جموں کا اس ایجنڈے پر متحد و متفق ہونا نہ صرف دینی، سیاسی و مذہبی طبقہ کے لیے ایک

تہارا معبود ایک ہے، آسمانوں، زمین اور جو کچھ ان کے درمیان ہے کارب ہے اور مشرکوں کا رب ہے۔ (قرآن مجید)

بہت بڑی خوش خبری اور خوش آئند اقدام ہے، بلکہ یہ پوری پاکستانی قوم کی آواز بھی ہے۔ اللہ تبارک و تعالیٰ اس اتحاد کو اپنے مقاصد میں کامیاب کرے اور دشمنوں و شریروں کے شر سے اس کی حفاظت فرمائے۔

کسی جماعت یا اتحاد کے لیے کن باتوں کو اہمیت ہونی چاہیے یا اس کے کیا راہنما اصول اور مختصر دستور العمل ہونا چاہیے، اس بارہ میں محدث العصر حضرت علامہ سید محمد یوسف بنوری نور اللہ مرقدہ لکھتے ہیں:

”۱:..... شوراہیت: کسی بھی قسم کا دینی، دنیاوی یا سیاسی قدم اٹھائیں تو اہل خیر و صلاح اور اہل دانش و خرد سے مشورہ کیے بغیر نہ اٹھائیں اور اہل شوریٰ میں سے ہر شخص نہایت اخلاص کے ساتھ فی مابینہ و بین اللہ اپنا مشورہ دے، اپنی بات منوانے کی فکر نہ کرے، نہ اپنی رائے پر خواہ مخواہ کا اصرار کرے، اگر صحیح اسلامی شوریٰ پر عمل کیا جائے تو ان شاء اللہ! بہت سی گمراہیوں اور فتنوں کا سدباب ہو سکتا ہے، ان سب میں بڑا فتنہ عجب اور اعجاب بالرائی کا ہے۔ الغرض مخلصین کے لیے لازم ہے کہ اپنی رائے پر اصرار نہ کریں، بلکہ اپنی رائے کو متہم سمجھیں، مبادا اس میں نفس و شیطان کا کوئی خفی کید چھپا ہوا ہو۔

۲:..... اعتدال: اگر پوری کوشش کے باوجود سب کی رائے متفق نہ ہو سکے اور اہل حق کی دو جماعتیں وجود میں آئی جائیں تو ہر جماعت اپنے کو قطعی حق پر اور دوسرے کو قطعی باطل پر نہ سمجھے، زیادہ سے زیادہ جس بات کی گنجائش ہے وہ یہ ہے کہ آدمی اپنے مؤقف کو ”صواب محتمل خطا“ اور دوسرے کے مؤقف کو ”خطا محتمل صواب“ سمجھے اور دونوں طرف سے برابر یہ خواہش رہنی چاہیے اور کوشش بھی کہ تمام اہل حق ایک کلمہ پر متفق ہو جائیں۔

۳:..... حکایات و شکایات سے احتراز: آج کل پروپیگنڈے کا دور ہے، پروپیگنڈے کے کرشمہ سے رائی کو پرہت اور تنکے کو شہتیر بنا کر پیش کیا جاتا ہے، غلط افواہیں اور جھوٹی خبریں پھیلا کر ایک دوسرے کے درمیان منافرت پیدا کرنے کی کوشش کی جاتی ہے، جو شخص اس فتنہ سے محفوظ رہنا چاہتا ہے اس کے لیے ضروری ہے کہ جب تک کسی حکایت و شکایت کے صحیح ہونے کا پورا وثوق نہ ہو جائے، اس وقت تک اس پر کان نہ دھرے، نہ اس پر کوئی کارروائی کرے۔ امیر المؤمنین سیدنا علی کرم اللہ وجہہ سے لوگوں نے شکایت کی کہ ابن ملجم آپ کے قتل کا منصوبہ بنا رہا ہے اور قتل کی دھمکیاں دیتا ہے، آپ اسے قتل کر دیجئے، فرمایا: ”کیا میں اپنے قاتل کو قتل کر دوں؟“

اسی طرح اس قسم کی حکایات و شکایات کو نقل کرنا بھی امت کو فتنے میں ڈالنا ہے، آنحضرت ﷺ نے امت کو اسی قسم کے فتنوں کے بارے میں ہدایت فرمائی تھی:

”ستكون فتن، القاعد فيها خير من القائم، والقائم فيها خير من الماشي،

والماشي فيها خير من الساعي“۔ (صحیح البخاری، کتاب الفتن، ج: ۲، ص: ۱۰۲۸، ط: قدیمی)

”بہت سے فتنے ہوں گے، ان میں بیٹھنے والا کھڑے ہونے والے سے بہتر ہوگا، کھڑا ہونے والا چلنے والے سے بہتر ہوگا اور چلنے والا دوڑنے والے سے بہتر ہوگا۔“
اور مسلم شریف کی ایک روایت میں ہے:

”النائم فيها خير من اليقظان واليقظان فيها خير من من القائم“ (اصح لمسلم)

”جو ان میں سو رہا ہوگا وہ جاگنے والے سے بہتر ہوگا اور جو جاگ رہا ہوگا وہ اٹھنے والے سے بہتر ہوگا۔“
ہر شخص کو کوشش کرنی چاہیے کہ میرے کسی قول و عمل سے امت کے درمیان افتراق کی خلیج وسیع نہ ہو، نیز اہل حق کو اس بات سے چوکنا رہنا چاہیے کہ اہل باطل ان کے درمیان اختلافات کو ہوادے کر اپنا اُلو سیدھا نہ کر سکیں۔ جب اہل حق آپس ہی میں لڑنے لگتے ہیں تو اہل باطل کے لیے میدان صاف ہو جاتا ہے، اس لیے اہل حق کو اہل باطل کے ہاتھ کا کھلونا نہیں بننا چاہیے کہ جوش میں اپنوں ہی کو بدنام کرنے لگیں، افسوس ہے کہ مسلمانوں میں سب سے بڑا مرض یہی ہے کہ اپنوں سے بدگمانی رکھیں گے اور حق کے نام پر اہل حق سے لڑیں گے لیکن اہل باطل کے ساتھ مسامحت اور رواداری برتی جائے گی، اللہ تعالیٰ اپنا فضل فرمائے۔
۴..... اکرام و احترام: ایک مسلمان اللہ و رسول ﷺ پر ایمان رکھنے کی وجہ سے اکرام و احترام کا مستحق ہے اور ہماری باہمی رنجشوں سے اس کے احترام کا حکم منسوخ نہیں ہو جاتا۔ سنن ابوداؤد میں آنحضرت ﷺ کا ارشاد مروی ہے کہ:

”إن من إجلال الله تعالى إكرام ذى الشبهة المسلم وحامل القرآن غير الغالى

فيه والجافى عنه وإكرام السلطان المقسط“۔ (مشکوٰۃ، کتاب الآداب، ج ۲: ص ۴۲۳)

تین چیزیں اللہ تعالیٰ کی تعظیم میں داخل ہیں: سفید ریش مسلمان کی عزت کرنا، حامل قرآن کی عزت کرنا، جو نہ قرآن میں غلو کرے نہ بے پروائی کرے اور عادل حاکم کی عزت کرنا۔

بہر حال اختلاف کی بنا پر کسی بھی مسلمان کی ہتک عزت جائز نہیں اور خاص طور پر علمائے دین کی بے حرمتی کرنا تو بہت ہی بری بات ہے۔ کوئی مخلص عالم دین ایک رائے رکھتا ہو تو اس پر سب و شتم کرنا اس میں اللہ تعالیٰ کی طرف سے انتقام کا نہایت خطرہ ہے، ایسا شخص مخدول اور بے توفیق ہو جاتا ہے اور ایمان کی سلامتی مشکل ہو جاتی ہے۔“ (بصائر و عبر، جلد اول، ص: ۱۰۶، ۱۰۷، ط: مکتبہ بینات)

اگر ان اصولوں اور باتوں کو ہمیشہ مد نظر رکھا گیا اور اس کے مطابق عمل و کوشش کی گئی تو ان شاء اللہ تعالیٰ! کامیابی مقدر ہوگی اور اللہ تبارک و تعالیٰ کی مدد و نصرت ہمارے شامل حال رہے گی۔

اللَّهُمَّ انصر من نصر دين سيدنا محمد صلى الله عليه وسلم واجعلنا منهم

وصلى الله تعالى على خير خلقه سيدنا محمد وعلى آله وصحبه أجمعين